

केवी में नियुक्त होंगे स्थाई काउंसलर

नई दिल्ली | विशेष संवाददाता

केंद्रीय विद्यालय संगठन (केवीएस) अगले महीने से शुरू हो रहे शैक्षणिक सत्र से अपने एक हजार से अधिक स्कूलों में काउंसलर नियुक्त करेगा। प्रत्येक विद्यालय में 9वीं से 12वीं कक्षाओं के छात्र-छात्राओं के लिए काउंसलर नियुक्त किए जाएंगे।

केंद्रीय विद्यालय संगठन के प्रमुख अविनाश दीक्षित ने बताया कि इस संबंध में निर्देश जारी कर दिए गए हैं। अगले सत्र से प्रत्येक विद्यालय में एक-एक काउंसलर नियुक्त किया जाएगा। ये बच्चों में परीक्षा के भय को दूर करने, विषयों का चुनाव, कमजोर विषयों में बेहतर प्रदर्शन

पहल

- छात्रों में परीक्षा का भय दूर करने में मदद करेंगे
- प्रत्येक काउंसलर को 25 हजार रुपये महीने पर रखा जाएगा

करने के तौर-तरीके बताने से लेकर करियर का चुनाव करने तक में मदद करेंगे। केंद्रीय विद्यालयों में अभी तक काउंसलर की नियुक्ति जरूरत पड़ने पर की जाती थी। खासकर बोर्ड परीक्षा के लिए कभी-कभी ऐसे काउंसलर महीने-दो महीने के लिए नियुक्त होते थे। लेकिन केवीएस प्रशासन का मानना है कि छात्रों की समस्याओं के समाधान के लिए स्थाई

काउंसलर की नियुक्ति की जानी चाहिए। वहीं विद्यालयों को कहा गया है कि वे विद्यालय विकास निधि से काउंसलर की नियुक्ति करें। एक विद्यालय में न्यूनतम एक काउंसलर नियुक्ति किया जाएगा लेकिन यदि विद्यालय दो शिफ्ट का है और ज्यादा काउंसलरों की जरूरत होती है तो उनकी नियुक्ति की जाएगी। काउंसलरों की नियुक्ति के लिए एमए साइकोलॉजी, एमए, एमएससी बीएड और एमएससी एमएड डिग्रीधारियों की नियुक्ति होगी। इन योग्यताओं के साथ जो लोग काउंसलिंग के कार्य से या प्लेसमेंट ब्यूरो में कार्य कर चुके हैं, उन्हें प्राथमिकता दी जाएगी। देश भर में 1090 केंद्रीय विद्यालय हैं।